

**भारत सरकार**  
**आवासन और शहरी कार्य मंत्रालय**  
**लोक सभा**  
**अतारांकित प्रश्न सं. 3221**  
**20 मार्च, 2025 को उत्तर दिए जाने के लिए**

**हरित गलियारा**

**3221. श्री उत्कर्ष वर्मा मधुर:**

क्या आवासन और शहरी कार्य मंत्री यह बताने की कृपा करेंगे कि:

(क) क्या सरकार की जैव विविधता की रक्षा करने तथा सामाजिक-आर्थिक पहलुओं को बढ़ावा देने के लिए शहरों में हरित गलियारा स्थापित करने की कोई योजना है; और

(ख) यदि हां, तो तत्संबंधी ब्यौरा क्या है और राज्यवार कितने शहरों में हरित गलियारे हैं?

**उत्तर**

**आवासन और शहरी कार्य राज्य मंत्री**  
**(श्री तोखन साहू)**

(क) और (ख): भारतीय संविधान की 12वीं अनुसूची के अनुसार, शहरी नियोजन शहरी स्थानीय निकायों (यूएलबी)/शहरी विकास प्राधिकरणों की जिम्मेदारी है। भारत सरकार योजनाबद्ध हस्तक्षेपों/परामर्शिकाओं के माध्यम से राज्यों के प्रयासों में सहायता प्रदान करती है।

आवासन और शहरी कार्य मंत्रालय, भारत सरकार ने शहरी और क्षेत्रीय विकास योजना निर्माण और कार्यान्वयन (यूआरडीपीएफआई) दिशानिर्देश, 2014 ([https://mohua.gov.in/upload/uploadfiles/files/URDPFI%20Guidelines%20Vol%20I\(2\).pdf](https://mohua.gov.in/upload/uploadfiles/files/URDPFI%20Guidelines%20Vol%20I(2).pdf)) जारी किए हैं। यूआरडीपीएफआई दिशानिर्देश 2014 के अध्याय - 5 "शहरी नियोजन दृष्टिकोण" में ग्रीन मोबिलिटी का प्रावधान है।

आवासन और शहरी कार्य मंत्रालय अटल नवीकरण और शहरी परिवर्तन मिशन (अमृत) को क्रियान्वित कर रहा है। पैदल यात्री पथ, गैर-मोटर चालित और सार्वजनिक परिवहन सुविधाओं का निर्माण मिशन के प्रमुख क्षेत्रों में से एक है। अमृत के तहत, 330 गैर-मोटर चालित शहरी परिवहन परियोजनाएं पूरी हो चुकी हैं। इन परियोजनाओं का राज्य-वार विवरण अनुलग्नक में दिया गया है।

स्मार्ट सिटीज मिशन के एक उप-घटक, सिटी इन्वेस्टमेंट टू इनोवेट, इंटीग्रेट एंड सस्टेन (सीआईटीआईआईएस) 1.0 कार्यक्रम के तहत, कर्नाटक के हुबली-धारवाड़ में एक ग्रीन मोबिलिटी कॉरिडोर विकसित किया गया है। इस परियोजना के लिए हुबली धारवाड़ स्मार्ट सिटी लिमिटेड को 115.68 करोड़ रुपए का अनुदान दिया गया है। यह परियोजना शहर में 9.25 किलोमीटर लंबे जल निकासी चैनल, उंकल नाला के पुनरुद्धार पर केंद्रित है, जो कि महज एक तूफानी जल निकासी नाला न रहकर समुदाय के लिए एक विकसित, समग्र स्थान बन गया है। यह कॉरिडोर विकास ग्रीन कॉरिडोर परियोजना को शहर में उन प्रमुख सड़कों से जोड़ता है जो उंकल नाले से होकर गुजरती हैं।

\*\*\*\*\*

“हरित गलियारा” के संबंध में दिनांक 20.03.2025 को उत्तर दिए जाने वाले लोक सभा अतारांकित प्रश्न संख्या 3221 के भाग (क) और (ख) के उत्तर में उल्लिखित अनुलग्नक

गैर-मोटर चालित शहरी परिवहन परियोजनाओं की राज्य-वार प्रगति

क्र.सं.	राज्य/संघ राज्य क्षेत्र	परियोजना पूर्ण	परियोजना प्रगति पर	कुल
1	गोवा	7		7
2	गुजरात	60	1	61
3	हिमाचल प्रदेश	16	1	17
4	जम्मू और कश्मीर	16	1	17
5	कर्नाटक	41	2	43
6	केरल	114	13	127
7	लद्दाख	1	2	3
8	मध्य प्रदेश	20	1	21
9	मिजोरम	3		3
10	नागालैंड	5		5
11	सिक्किम	45		45
12	पश्चिम बंगाल	2		2
	<b>कुल</b>	<b>330</b>	<b>21</b>	<b>351</b>